

ہگز بوسن یا خدائی ذرہ

پروفیسر شہزاد احسان چشتی

ہگز بوسن اور نوبل انعام

سال ۲۰۱۳ء کا رائل سویڈش اکیڈمی آف سائنس، کا نوبل انعام برطانیہ کی ایڈنبرا یونیورسٹی کے طبیعت کے سالہ اعزازی پروفیسر پیٹر ہگز (Peter Higgs) اور بلجیم کے فرانسوا انگلرٹ (Francois Englert) نے مشترک طور پر حاصل کیا ہے۔ یہ ۸۰ میں ڈالر کا ہے جو انھیں 'ہگز بوسن' یا خدائی ذرہ کی صبر آزمائی سالہ تحقیقات پر دیا گیا ہے۔ اس انعام کے ہمراہ تعریفی بیان میں کہا گیا ہے: یہ اس طریقہ عمل کے نظری اکتشاف پر دیا گیا ہے جس سے ادنیٰ ایسی ذرتوں میں وزن کے ظہور یا پیدائش کی تشریح ہوتی ہے۔ اس تجربے سے یہ بات بھی ثابت ہو گئی ہے کہ اس میں ایک بنیادی ذرے کی پیدائش کی نشان دہی ہوئی جو اتماس اور سی ایم ایس تجربات کے ذریعے سرن (سوئزرلینڈ) کی تجربہ گاہ میں ایک بڑے ہڈروں تصادمی آلات میں وقوع پذیر ہوا۔

ہگز بوسن یا خدائی ذرے کی دریافت

۱۹۶۰ء میں ایک برطانوی سائنس دان پیٹر ہگز اور بلجیم کے ماہر طبیعت فرانسوا انگلرٹ اور علم طبیعت کے بعض دوسرے محققین کائنات اور اس کی ابتداء پر تحقیقات میں مصروف تھے اور یہ جاننا چاہتے تھے کہ جب کائنات کا وجود نہیں تھا اور فضا میں صرف مختلف قسم کی توانائی کی لہریں تھیں، تو کس طرح اس توانائی سے ایسی ذرات، یعنی پروٹون اور دوسرے ذرات نہ صرف پیدا ہوئے بلکہ مستحکم ہوئے۔ ان میں کیت (mass) پیدا ہوئی، یہ آپس میں جڑے، جس کے نتیجے میں

ایم تکمیل ہوا اور اس طرح مادہ پیدا ہوا جس سے کائنات

وجود میں آئی۔ عموماً ہوتا یوں ہے کہ بر قی قوت کے زیر اثر پروٹون تو پیدا ہو جاتے ہیں، لیکن اگر ان میں کمیت پیدا نہ ہو تو چند لمحات میں معدوم ہو جاتے ہیں، لہذا یہ بالکل غیر مستحکم ہوتے ہیں لیکن اگر ان میں کمیت پیدا ہو جائے تو یہ بڑے طویل عرصے تک قائم رہتے ہیں۔ ان معلومات کی بنیاد پر محققین نے یہ نظریہ قائم کیا کہ ایسی ذرات، یعنی پروٹون اور دوسرے ذرات میں کمیت پیدا ہونے کی وجہ ایک اور ذرہ ہے۔ یہ ابتداء کائنات میں ایک پل کے لیے پیدا ہوا اور ایسی ذرات کو کمیت دے کر خود معدوم ہو گیا اور ایسی ذرات مستحکم ذرات بن گئے۔

پروفیسر ہگو اور ان کے ساتھی محققین نے اس ذرے کو 'پگز بوسن' کے نام سے موسوم کیا اور عام اصطلاح میں اسے 'خدائی ذرہ' کا نام دیا گیا اور یہی ذرہ سائنس دانوں کی نگاہ میں کائنات کی وجہ تحقیق قرار پایا۔ یہ تخیالاتی لطیف عنصر یا ادنیٰ ایسی ذرہ ۱۹۶۰ء سے سائنس دانوں کی تحقیق کی آجائی گاہ رہا ہے۔ اس ذرے کی تلاش کے لیے ہزار اور الگرٹ نے ایک تجرباتی منصوبہ اور طریقہ عمل تکمیل دیا۔ فرانس اور سو ستر لینڈ کی سرحد پرسن (Cern) کے علاقے میں کثیر اخراجات کر کے (۲۷ کلومیٹر طویل) ایک سرگ کثماً تجربہ گاہ بنائی گئی جس میں تو انائی کو مادے میں تبدیل کرنے اور اس مقصد کے لیے 'پگز بوسن' ذرے یا تخیالاتی عنصر کو حاصل کرنے اور اس کے ذریعے پروٹونز میں کمیت پیدا کر کے ان میں استحکام پیدا کرنے اور مادہ حاصل کرنے کے لیے مختلف آلات نصب کیے گئے۔ اس سرگ کو لارج بڈرون کولائزر (Large Hadron Collider) کا نام دیا گیا۔ گذشتہ چند برسوں سے اپنے پروگرام کے مطابق مختلف تجربات کیے گئے اور ۲۰۱۲ء میں وہ ہگز بوسن نامی تخیالاتی لطیف عنصر یا ادنیٰ ایسی (sub-atomic) ذرہ، جسے کائنات کی تخلیق کی وجہ قرار دیا جاتا ہے اور کائنات کا بنیادی جز سمجھا جاتا ہے، کا مشاہدہ کرنے میں کامیاب ہوئے۔ اس کامیابی کا اعلان سو ستر لینڈ کے سرن ہال میں ایک پرہیزم کا نفرنس میں کیا گیا۔

اس ذرے کے بارے میں تحقیقات کرنے والے سائنس دانوں کے مختلف مشاہدات اور تاثرات میں ایک مشاہدہ یہ بیان کیا گیا ہے کہ جب ہگز بوسن بھاری تو انائی لے کر آیا تو تمام عناصر اس کی وجہ سے آپس میں جڑنے لگے تو اس سے ماں یا کمیت پیدا ہو گئی۔ تجربے کے دوران میں

پروٹونز نے ۷۲ میٹر لبی سرنگ کے ایک سینڈ میں ۱۱ اہزار

سے زیادہ چکر لگائے۔

دعاویٰ کیا گیا ہے کہ یہ ایسا ذرہ ہے جس کا وزن ۱۲۵۳ گیگا الکیلوون ولٹس (volts) تھا۔ یہ ذرہ ہر ایم کے مرکزے میں موجود پروٹونز سے ۱۳۳ گنا بھاری تھا۔ ایک خیال یہ ظاہر کیا گیا ہے کہ نیا دریافت شدہ پُگز بوسن ہی ہے۔ یہ اس صدی کی سب سے بڑی دریافتوں میں سے ایک اہم دریافت ہو گی۔ بعض ماہر طبیعت اس ذرے کو ۱۹۶۰ء کی دہائی میں پہلی مرتبہ انسان کے چاند پر قدم رکھنے کے واقعے کے برابر قرار دیتے ہیں۔

بعض اور صاحبان سائنس کا خیال ہے کہ ان تجربات سے ایسی یقینی صورت حال واضح ہوئی ہے کہ اسے 'دریافت' کا درجہ دیا جاسکے۔ تاہم ابھی اس سلسلے میں بہت کام باقی ہے کہ آیا سائنس دانوں نے جس کا مشاہدہ کیا ہے وہ وہی پُگز بوسن ہے یا نہیں۔

سرن کے ڈائرکٹر جزل پروفیسر رالف دانتر ہیونز کا کہنا ہے کہ ایک عام آدمی کی حیثیت سے ہم کامیاب ہو گئے ہیں لیکن سائنس دان کی حیثیت سے میں کہوں گا کہ ہم نے کیا تلاش کیا ہے؟ ہمیں ایک ذرہ ملا ہے جسے ہم 'بوسن' کہتے ہیں لیکن ابھی پتا چلانا ہے کہ یہ کس قسم کا بوسن ہے؟ بہر حال یہ ایک تاریخی سرنگ میں ہے مگر ابھی تو کام کا آغاز ہے! کچھ سائنس دانوں کا کہنا ہے کہ کسی فیصلہ کن ثبوت اور اسے ایک دریافت قرار دینے کے لیے انھیں ابھی مزید تجربات کرنا ہوں گے۔

کائنات کی تخلیق اور قرآن حکیم کی رہنمائی

گذشتہ ۵۳ برسوں کی طویل اور صبر آزم تحقیق اور زیرکشی صرف کرنے کے بعد سائنس دانوں کی ایک ٹیم اس قابل ہوئی کہ ان کے بقول انہوں نے 'بوسن' یعنی خدائی ذرہ نامی کسی ذرے کا مشاہدہ کیا ہے۔ ان کی تحقیق کے مطابق یہ خلا میں موجود تو انہی کو مادی ایٹھی مواد میں تبدیل کرنے اور اس کیمیت کو پیدا کر کے مادی کائنات کی تشکیل کا بنیادی مواد پیدا کرنے کا موجب بنا اور کائنات کی تشکیل میں مدد و معاون ہوا۔ اس حوالے سے قرآن حکیم انسان کو جو رہنمائی عطا فرماتا ہے وہ یہ ہے:

کیا وہ لوگ جنہوں نے (نبیؐ کی بات ماننے سے) انکار کر دیا ہے غور نہیں کرتے کہ

سب آسمان اور زمین با ہم ملے ہوئے تھے۔ پھر ہم نے
(اللہ نے) انھیں جدا کیا..... کیا وہ ہماری خلائق کو نہیں مانتے؟..... (الانبیاء
(۳۰:۲۱-۳۲)

اور وہی (اللہ ہی) ہے جس نے آسمان اور زمین پچھے دن میں پیدا کیے اور اس سے
پہلے اس کا عرش پانی پر تھا۔ (ہود:۱۷)

کیا تم اس اللہ سے کفر کرتے ہو اور دوسروں کو اس کا ہمسر ٹھیک راتے ہو، جس نے زمین کو
دو دنوں میں بنادیا، وہی تو سارے جہانوں کا رب ہے۔ اُس نے (زمین کو وجود میں
لانے کے بعد) اس پر پہاڑ جمادیے..... اس میں ہر ایک کی طلب اور حاجت کے
مطابق ٹھیک اندازے سے خواراک کا سامان مہیا کر دیا، یہ سب کام چار دن میں
ہو گئے۔ پھر وہ آسمان کی طرف متوجہ ہوا جو اس وقت محض دھواں تھا۔ اس نے آسمان
اور زمین سے کہا: وجود میں آجائے خواہ تم چاہو یا نہ چاہو۔ دنوں نے کہا: ہم آگئے
فرماں برداروں کی طرح۔ تب اس نے (اللہ نے) دو دن کے اندر سات آسمان
بنادیے اور ہر آسمان میں اُس کا قانون وحی کر دیا اور آسمان دنیا کو ہم نے چرانگوں سے
آ راستہ کیا اور اُسے خوب محفوظ کر دیا۔ یہ سب کچھ ایک علیم ہستی کا منصوبہ ہے۔ (حم
السجدہ ۹:۳-۱۲)

اور آسمانوں کو ہم ہی نے بنایا اور یقیناً ہم کشادگی کرنے والے ہیں۔ اور زمین کو ہم ہی
نے بچایا تو (دیکھو) ہم کیا خوب بچھانے والے ہیں (الذاریات:۵-۳۷)

یہ چند جواہر پارے اس مستند کتاب سے لیے گئے ہیں جسے چودہ سو سال قبل مالک و
خالق اسلماً و الارض نے انسانوں کی رہنمائی کے لیے نازل کیا تھا، یعنی قرآن حکیم۔ یہ
جو اہر پارے جن حقیقی اور واقعی باتوں پر مشتمل ہیں، وہ یہ ہیں:

۱- آسمانوں اور زمین اور ان کے درمیان کی ساری چیزیں، یعنی کائنات، پچھے دنوں میں
ایک منصوبے کے تحت صرف اور صرف حکیم اور علیم اللہ نے پیدا کی ہیں۔ یہی بات پچھلی آسمانی
کتاب انجیل کے اول باب میں کہی گئی ہے۔ وہاں ہفتہ کے ہر دن کے اعتبار سے بتایا گیا ہے کہ

اس دن کیا کیا پیدا کیا گیا۔

۲- ابتدا میں ساری کائنات وہ نتھی جواب نظر آتی ہے بلکہ آسمان اور زمین باہم ملے ہوئے تھے، یعنی ان کی کوئی شناخت نہ تھی اور وہ ایک نئھے سے وجود جسے تھے۔

۳- اس وقت اللہ کا عرش پانی پر تھا، یعنی اللہ کا اقتدار پانی مثل مائع جس میں پانی جیسی لہریں پیدا ہوتیں، یعنی تو انہی لہروں کی صورت میں تھی اور اس پر اللہ کا اقتدار تھا۔

۴- اسی تو انہی کو اللہ نے ایک ذرے کی صورت میں تبدیل کیا۔ یہ ذرہ جس میں آسمان اور زمین سموجئے ہوئے تھے، مادہ تھا جو ایم کھلاتا ہے۔ اس میں نیوٹرون، پروٹون اور الیکٹرون تھے جو تو انہی سے بھر پور تھے۔

۵- اس ایسی مواد سے اللہ نے پہلے آسمان کو دھوکیں کی صورت علیحدہ کیا اور پھر سات آسمانوں کی شکل دی، اور سب سے زیریں آسمان کو ستاروں (چراغوں) سے مزین کیا اور ہر آسمان کو وجی کے ذریعے قوانین کا پابند کیا۔ اسی دوران زمین کی صورت گردی کی اور اس کو بھی قوانین کا پابند بنایا۔ آسمان اور زمین کا بے وجودی کی حالت سے سات آسمان اور زمین کی تخلیق سائنسی تحقیق کے مطابق ایک بڑے دھاکے کی صورت میں ہوا جس کو کبیر دھاکا (بگ بینگ) کا نام دیا گیا ہے۔ کائنات کی تخلیق سراسر اللہ کی قدرت، اُس کی حکمت اور اس کے منصوبے کے تحت ہوئی۔

متصسب سائنس دان اور مغربی اہل دانش وجود باری تعالیٰ کے انکاری ہیں اور ہر واقعے کی مادی توجہ بہ پر بس کرتے ہیں، لہذا انہوں نے کائنات کی تخلیق پر اللہ کی کتاب، قرآن کو اٹھا کر دیکھا بھی نہیں۔ مسلمان سائنس دانوں نے بھی نہ خود قرآن سے اس معاملے پر رہنمائی حاصل کی اور نہ مادیت پسند سائنس دانوں کو ہی اس طرف توجہ دلائی۔ لامددی سائنس دانوں کا اللہ اور اللہ کے وجود سے بے اعتنائی کا روایہ ان کے خود ساختہ پروٹوکول کا نتیجہ ہے جو انہوں نے قائم کر رکھا ہے۔

اس بارے میں ہارورڈ یونیورسٹی کا ایک معروف ماہر جینیات رچڈ سی لیوٹھ اعتراف کرتا ہے:

ایسا نہیں ہے کہ سائنس کی تحقیق کے طریقے اور ادارے ہمیں مجبور کرتے ہیں کہ ہم دنیا میں ہونے والے واقعات کی مادی تاویلیں ہی تسلیم کریں بلکہ اس کے برعکس ہم مجبور ہیں کہ بنیادی طور پر مادی طریقہ تحقیق اور مادی نظریات سے بھی ہم آہنگ رہیں اور مادی

تعییر ہی پیش کریں، اس سے قطع نظر کہ یہ کسی کی نگاہ میں کتنی ہی غیر معتبر ہوں۔ پھر مادیت ایک بدیکی حقیقت ہے لہذا ہم الہی قدم کو اس دروازے میں داخل ہونے کی اجازت نہیں دے سکتے۔

پھیلتی اور سکٹتی کائنات اور سائنس دان

اللہ رب العزت نے تو چودہ صدی قبل ہی کائنات کے بارے میں بتا دیا تھا: ”آسمان اور زمین باہم ملے ہوئے تھے، پھر ہم نے انھیں جدا کیا“ اور یہ کہ ”اس سے قبل اس کا عرش پانی پر تھا“۔ مگر بیسویں صدی کی ابتدا تک سائنس دان خیال کرتے تھے کہ کائنات جس طرح اب نظر آتی ہے ہمیشہ سے اسی طرح ہے، یعنی جامد ہے۔ ۱۹۲۲ء میں ایک روسی ماہر ریاضیات الگرینڈر فریڈ مین نے ریاضی کے معادلوں (mathematical equations) کے نتائج سے واضح کیا کہ کائنات جامد نہیں ہے بلکہ وسعت پذیر ہے۔ ۱۹۲۷ء میں جارح سلمانی نے کائنات میں ستاروں کے جھر مٹوں کا زمین سے دور ہوتے جانے کا مشاہدہ کیا اور وضاحت کی کہ ایسا ہونا دراصل کائنات کی وسعت پذیری کے باعث ہے۔ اسی فاضل امریکی ماہر طبیعتیات نے ۱۹۳۱ء میں یہ خیال بھی پیش کیا کہ جب مستقبل میں کائنات پھیلتی جا رہی ہے تو لازم ہے کہ ماضی میں یہ سکڑی ہوئی تھی اور اس آخری حد تک سکڑی ہوئی تھی کہ جس کے بعد اس کا سکون ممکن نہ تھا۔ لہذا یہ ایک نقلی کی مانند تھی اور یہ کہ اس حالت سے قبل کائنات کا کوئی وجود نہ تھا۔ وقت اور زمان اور مکان کا بھی وجود نہ تھا۔ یوں یہ کائنات بے وجود کی کیفیت میں تھی اور اس حالت سے وجود پذیر ہوئی۔ ۱۹۳۲ء تا ۱۹۳۹ء میں ایک امریکی ماہر فلکیات ایڈون جبل کے مشاہدات نے لماعتی کے خیالات پر مہر تصدیق ثابت کر دی۔ مگر وہ اللہ کی بُری یائی سے بے سہرا رہا۔

تخلیق کائنات - وجود باری تعالیٰ کی چند نشانیاں

اگر درج بالا بیان کے حوالے سے سائنس دانوں کا دعویٰ صحیح ہے کہ انہوں نے ’پگز بوسن‘ (خدائی ذرہ) کا مشاہدہ کیا ہے جس نے کائنات کی تخلیق کے وقت پروٹونز اور نیوٹرونز کو جوڑ دیا تھا اور ان کے اندر ایک کمیت پیدا ہو گئی تھی جس کے بعد کبیر دھماکا ہوا (بگ بینگ) اس وقت ایک

سوہزار ملین ڈگری سمنی گریڈ تپش پیدا ہوئی اور کائنات تیز روشنی سے بھر گئی۔ یہ کائنات کی ابتدا تھی۔ یہ کیوں اور کیسے ہوا۔ اس بارے میں ہم بالکل اندر ہیرے میں ہیں اور جاننا بھی مشکل امر ہے۔ اس دھماکے کے نتیجے میں دُور دُور تک تشکیل پانے والے مادے کے ٹکڑے بکھر گئے اور ہر ٹکڑا ایک طویل عرصے میں اس قانون اور بدایات کے مطابق ڈھل گیا جو خالق کائنات نے اس کو دیعت کیا تھا۔ آسمان، زمین، ستارے، سیارے اور ان کے جھرمٹ (کہکشاں) اور ان پر موجود اشیا تشکیل پائیں۔ سائنس دانوں کو تو خالق ارض و سموات کے سامنے سجدہ ریز ہو جانا چاہیے تھا کہ اللہ نے ان کو اپنی کائنات کے ابتدائی منصوبے سے واقفیت بخشی۔ اس منصوبے کو رو بہ عمل لانے میں ان کا کوئی کردار نہیں سوادے اس کے کہ کائنات کے تخلیقی منصوبے کی تھوڑی جھلک دیکھ پائے ہیں۔ کیا یہ سب کچھ اس بات کے لیے کافی نہیں کہ اللہ یعنی خالق کائنات کے وجود پر یقین لے آیا جائے۔ کائنات میں ایسی بہت سی واضح نشانیاں ہیں جن کی سائنس دانوں نے بھی وضاحت کی ہے اور کئی آسمانی کتب میں بھی بیان کی گئی ہیں ان میں چند ایک بیان کی جاتی ہیں تاکہ اہل علم کو وجود باری تعالیٰ کا حق یقین ہو جائے۔

۱۔ کرہ ارض کی مخصوص اور سوچی سمجھی خوب صورت ساخت اور بناؤٹ جو خالق کائنات آج تک قائم رکھے ہے اور یوم الآخر تک قائم رکھے گا۔

کرہ ارض کی مخصوص شکل۔۔۔ شمال اور جنوب، یعنی قطب شمالی اور جنوبی پر قدرے چھٹی جب کہ مشرق اور مغرب میں گولائی لیے ہوئے۔۔۔ پھر اس میں مخصوص کشش ثقل (gravity) ہے۔ لہذا اس کے گرد ناٹرودجن اور آسیجن غیرہ گیسوں کا ایک پرت ہے جو صرف ۵۰ میل تک موجود ہے۔ اگر کرہ ارض کی جسامت بڑی ہوتی تو پرت میں صرف ہائیڈروجن گیس ہوتی، آسیجن نہ ہوتی جیسے کہ جو پیڑ سیارے کے گرد ہے، اور جسامت چھوٹی ہونے کی صورت میں گیسوں کی پرت کا وجود ناممکن تھا جیسا کہ مرکری (mercury) سیارے کے گرد ہے۔ صرف کرہ ارض اپنی موجودہ جسامت کے باعث گیسوں کے صحیح توازن کے ساتھ اس پرت کو سنبھالے ہوئے ہے جس کے باعث یہ کرہ ارض پودوں، حیوانات اور انسانوں کو اپنے اوپر قائم رکھنے کے قابل ہے۔

کرہ ارض سورج سے ایک خاص فاصلے پر واقع ہے، تقریباً ۹۳ ملین میل، لہذا زمین پر

درجہ حرارت -۲۰ تا +۱۲۰ ڈگری کے درمیان رہتا

ہے۔ اگر یہ فاصلہ کم ہو جائے، سب حیات خاکستر ہو جائے اور اگر فاصلہ زیاد ہو جائے تو سب بستہ ہو جائیں۔ پھر زمین بھی اس فاصلے کو قائم رکھے ہوئے سورج کے گرد ۷ میل فی گھنٹہ کی رفتار سے چکر لگاتی رہتی ہے اور ساتھ ہی اپنے مدار پر گھومتی بھی جاتی ہے، لہذا زمین کے سارے علاقے یکساں طور پر یکے بعد دیگرے گرم و سرد حالات سے گزرتے رہتے ہیں۔

کرہ ارض کے چاند کی مخصوص جسمات اور زمین سے اس کا فاصلہ اتنا متوازن ہے کہ اس کی کشش شقل ایک خاص حد میں رہتی ہے جس کے باعث سمندروں میں مدو جز آتے ہیں اور اہم اٹھتی ہیں۔ اس کے باعث پانی نہ تو ساکت رہ کر گندرا ہوتا ہے اور نہ ہی سمندر کے کناروں سے نکل کر زمینی علاقوں کو تھل پھتل کرتا ہے۔

کرہ ارض اور متعلقہ بیان زیادہ تر سائنسی تحقیقات پر مشتمل ہے۔ اب ذرا غور کیجیے کہ قرآن حکیم میں اس حوالے سے کیا بیان ہوا ہے۔ بے شمار آیات میں سے صرف دو بیان کی جاتی ہیں: نہ سورج کے بس میں ہے کہ وہ چاند کو جا پکڑے اور نہ رات دن پر سبقت لے جاسکتی ہے۔ سب ایک فلک میں تیر رہے ہیں۔ (یسین ۳۶:۴۰)

سورج اور چاند ایک حساب کے پابند ہیں..... آسمان کو اس نے بلند کیا اور میزان قائم

کر دی۔ (الرحمن ۵۵:۵-۷)

-۲- آب (پانی): اللہ رب السوات والارض نے پانی بے رنگ، بے بوادر بے مزا بنا�ا ہے۔ اس کے باوجود کسی بھی جان دار کا اس کے بغیر گزار نہیں۔ ہر جان دار کے جسم کے اندر مخصوص مقدار میں پانی ہوتا ہے۔ انسان کے جسم کا $\frac{2}{3}$ حصہ پانی ہے۔ درج ذیل خاصیتوں سے اندازہ کیا جاسکتا ہے۔ پانی زندگی کے لیے کتنا لازمی ہے:

ا: پانی کا نقطہِ انجماد اور نقطہِ ابال غیر معمولی طور پر زائد ہوتا ہے، لہذا پانی کا درجہ حرارت ۶۹۸ ڈگری پر ہمارے جسموں کو بہترین سطح پر رکھتا ہے اور ہم پانی کے درجہ حرارت کی وسیع تبدیلیوں میں بھی زندگی بسر کر لیتے ہیں۔

ب: پانی عمومی محلوں ہے، یعنی اس میں اکثر اشیاء حل ہو جاتی ہیں، مثلاً اکثر کیمیکل

(chemicals)، معدنیات (minerals) (غذائی اجزا)

پانی ہی میں حل ہو کر جسم کے ہر ہر حصے میں دوران کرتے ہیں اور باریک ترین خون کی نالیوں تک پہنچ جاتے ہیں۔

ج: پانی کیمیا دی طور پر غیر فعال (neutral) ہے، یعنی اشیا میں بغیر تبدیلی لائے ان کی ترسیل کرتا ہے۔ غذا، دوا، معدن وغیرہ میں تبدیلی لائے بغیر جسم کے مختلف حصوں میں پہنچاتا ہے تاکہ جسم ان اشیا کو استعمال میں لاسکیں۔

د- پانی میں سطحی دباؤ (surface tension) ہوتا ہے جس کی وجہ سے پانی پودوں اور درختوں کے جسم کی نالیوں میں اور کسی جانب کشش ثقل کے خلاف بہتا ہے۔ اس طرح زندگی بردار پانی اور اس میں شامل غذائی اجزاء اونچے اونچے درختوں کے اور پری سروں تک پہنچادیے جاتے ہیں۔

ح- پانی اپنی بالائی سطح سے نیچے کی جانب مبحد ہوتا جاتا ہے، لہذا صرف بالائی سطح اور کسی قدر زیریں سطح پر یعنی ۳،۴ فٹ سرد علاقوں میں برف تیرتی رہتی ہے۔ اس خصوصیت کے باعث مچھلیاں اور دوسرے آبی حیات پانی میں برف کے نیچے سرد یا گزار لیتے ہیں اور مبحد نہیں ہوتے۔

و- کرۂ ارض پر ۷۹ فی صد پانی سمندروں میں ہوتا ہے لیکن ارضی کرۂ پر حکیم و علیم اللہ نے یہ عجب نظام قائم کر دیا ہے کہ سمندری پانی سے ایک خاص طریقہ پر نمکیات علیحدہ کر کے اسے میٹھے یا سادے پانی میں تبدیل کیا جاتا ہے۔ پھر اس کو کرۂ ارض کے تمام علاقوں میں پہنچادیا جاتا ہے۔ اس مقصد کے لیے سمندری پانی آبی بخارات میں تبدیل ہوتا رہتا ہے۔ یہ بخارات بادلوں کی صورت اختیار کرتے ہیں اور ہوا کے دوش پر دُور دُراز علاقوں میں پھیلادیے جاتے ہیں جہاں وہ باڑش کی صورت میں برس کر زمین کو سیراب کرتے ہیں، اور زمین پر موجود نباتات، حیوانات اور انسانوں کو صاف اور تازہ میٹھا پانی فراہم ہوتا ہے۔ سمندر میں پانی کو گندگی اور نمکیات سے پاک صاف کرنے اور اس کو زمینی حیات کے لیے قابلِ استعمال بنانے کا اللہ رب الحزت کا یہ ایک خوب صورت اور بہترین نظام ہے۔

پانی کے حوالے سے بے شمار آیات قرآنی ہیں۔ ذیل میں صرف تین کا حوالہ دیا جاتا ہے:

..... پانی سے ہر زندہ چیز پیدا کی، کیا وہ ہماری اس خلائق کو

نہیں مانتے۔ (الانبیاء: ۲۱)

اور آسمانوں سے ہم نے ٹھیک حساب کے مطابق ایک خاص مقدار میں پانی اُتارا اور اس کو زمین میں ٹھیک رکھ دیا۔ ہم جس طرح چاہیں کر سکتے ہیں۔ پھر اس پانی کے ذریعے ہم نے تمہارے لیے کھجور اور انگور کے باغ پیدا کیے۔ (المونون: ۲۳)

اور پانی کے دونوں ذخیرے کیساں نہیں ہیں، ایک میٹھا اور پیاس بھجانے والا ہے، پینے میں خوش گوار، اور دوسرا سخت کھاری کھل چھیل دے، مگر دونوں سے تم تروتازہ گوشت حاصل کرتے ہو، پہنچ کے لیے زینت کا سامان نکالتے ہو اور اس پانی میں تم دیکھتے ہو کہ کشتبیاں اس کا سینہ چیرتی چلی جا رہی ہیں تاکہ تم اللہ کا فضل تلاش کرو اور اس کے شکر گزار بنو۔ (فاطر: ۳۵)

۳- انسانی دماغ: یہ بیک وقت مختلف اور بے شمار معلومات کا ادراک کرتا ہے مثلاً تمام اقسام کے رنگ اور چیزیں جو ہم دیکھتے ہیں، ہمارا اردو گرد کا درجہ ہمارت، ہمارے پیروں کا فرش پر دباو اور وہ آوازیں جو ہمارے اردو گرد آتی ہیں، منہ کی خشکی، ہمارے تمام جذبات و احساسات کا ادراک، ہمارے نیحیات اور یادداشتوں کا احاطہ اور ساتھ ہی تمام افعال کا ادراک مثلاً انسان لینے کا عمل، پکوں کا جھپکنا، بھوک و پیاس، ہاتھوں اور پیروں کے عضلات کی حرکت وغیرہ۔ ہمارا دماغ ایک سکینڈ میں ایک ملین سے زائد اطلاعات کا ادراک کرتا ہے اور ان کا جائزہ لیتا ہے اور ان میں سے غیر اہم معلومات علیحدہ کر لیتا ہے۔ اس کے نتیجے میں ہم موثر طریقے پر اپنے اہم کام کر گزرنے کے قابل ہوتے ہیں۔ ہمارا دماغ دوسرے اعضا سے مختلف انداز میں کام کرتا ہے مثلاً اس کے ذریعے کوئی کام کرنے کی قابلیت، کسی بات کو سمجھنے اور سمجھانے میں دلائل اور ان کی اہمیت کا احساس پیدا ہوتا ہے۔ اسی طرح کام کی منصوبہ بندی، کسی بات کا فیصلہ اور اس پر عمل اور دوسرے انسانوں سے تعلق بھی دماغ کے تحت ہوتا ہے۔

قرآن حکیم میں اکثر مقالات پر آیاتِ قرآنی کی تلاوت، تدبر و تفکر اور ذکر و فکر، فاض و واجبات کی ادائیگی، اچھے اعمال کرنے اور بُرے اعمال سے بچنے کا ذکر سب ہی دماغ اور اس کی

صلحیتوں کے مطابق انجام پاتے ہیں۔ اس اعتبار سے صحیح الدماغی اللہ رب العزت کی بڑی نعمت ہے۔

۲- آنکھ: یہ سات ملین رنگوں میں امتیاز کر لیتی ہے۔ اشیا کو دیکھنے کے لیے خود کا فوکس (Focus) کا نظام ہے اور اع۵ ملین معلومات کی جو یک وقت پہچان کر لیتی ہے۔ حقیقت یہ ہے کہ انتہائی پیچیدہ دماغ اور آنکھوں کے نظام کی موجودگی اور ان کے کام کرنے کو نظریہ ارتقا بھی واضح کرنے میں بے بس نظر آتا ہے۔

قرآن حکیم بتاتا ہے: ”اور اس نے تم کو کان، آنکھیں اور دل عطا کیے تاکہ تم شکر کرو“ (الحل ۸۷:۱۶)۔ ”تمھارے کان، آنکھیں اور دل بنائے، تم بہت کم شکر کرتے ہو۔“ (السجدہ ۹:۳۲)

۵- کائنات کی ابتدا: اب سائنس دانوں کی اکثریت اس بات پر متفق ہے کہ کائنات ہمیشہ سے اسی طرح قائم نہیں ہے بلکہ اس کی ایک ابتدا ہے۔ یہ ابتدا کیسے ہوئی اور اس کی وجہ کیا ہے؟ اس بارے میں ان کے پاس کچھ زیادہ معلومات نہیں۔ بس ظن اور تجربے سے اتنا بتا دیتے ہیں کہ ابتدا میں ایک شدید دھماکا ہوا تھے ’بگ بینگ‘ یا ’کبیر دھماکا‘ کہا جاتا ہے۔ یہ دھماکا برق اور تو انہی لیے ہوئے تھا۔ اس کا درجہ حرارت ایک سو ہزار بلین ڈگری سُٹھی گریڈ تھا اور خلا میں چہار طرف تیز روشنی پھیلی تھی۔ بس یہ کائنات کی ابتدا تھی جس کے نتیجے میں سخت گرم مادہ چاروں طرف ڈور ڈور تک بکھر گیا۔ مادے کا ہٹکڑا آہستہ ٹھنڈا ہوتا گیا اور اس کی سرنشیت میں جیسا کچھ تھا وہ اس میں تبدیل ہو گیا اور وہ چیز نمودار ہو گئی جو اس میں مخفی تھی، مثلاً جگہ، وقت کی ابتداء، اور کائنات میں نظر آنے والی مختلف چیزیں۔ ایک ماہر طبیعتیات رابرٹ جسٹرو کا بیان ہے کہ: ”اس طرح کائنات کی ہرشے کا نقج بودیا گیا اور کائنات حرکت میں آگئی۔ مثلاً ہر ستارہ، ہر سیارہ، ہر زندہ جسم رفتہ رفتہ اپنے اپنے وقت میں وجود پاتے گئے، کائنات بنتی چلی گئی۔“ مگر اس کی اصل وجہ تجربی کیا ہے، اس کا علم ایک مشکل کام ہے (Message from Prof. Robert Jastrow, Leader U. com, 2002)۔ قرآن حکیم کائنات کی ابتداء تجربی کے بارے جو کچھ بتاتا ہے اس کا اندازہ اس مضمون میں بیان کی گئی آیات سے لگایا جاسکتا ہے۔

۶- کائنات یکسان اور متوالن قوانین کے تحت کام

کرتی ہے، ایسا کیوں ہے؟ کائنات میں مختلف حالات و واقعات پر غور کیا جائے تو یہ رسول ایک جیسے نظر آتے ہیں، مثلاً کشش ثقل ہمیشہ یکسان رہتی ہے۔ ہمیشہ ہوتا ہے کہ میز پر رکھی گرم چائے کی پیالی آہستہ آہستہ ٹھنڈی ہو جاتی ہے، زمین ۲۳ گھنٹے سورج کے گرد ایک جیسی رفتار سے چکر لگاتی رہتی ہے، روشنی کی رفتار میں پر اور کہکشاوں میں ایک جیسی رہتی ہے۔ سوال پیدا ہوتا ہے کہ کیوں قوانین فطرت ایک جیسے رہتے ہیں اور کیوں تبدیل نہیں ہوتے؟ کائنات اتنی منظم، باترتیب اور بھروسے کے قابل کیوں ہے؟ عظیم سائنس دان کائنات کی ان خصوصیات سے مبہوت ہیں۔ کائنات کی یہ منطقی ضرورت نہیں ہے کہ وہ ان قوانین پر کاربندر ہے جب کہ وہ ریاضی کے قوانین پر بھی کاربندر رہتی۔ سائنس دانوں کا یہ تجرب اس خیال کا عکاس ہے کہ کائنات کے لیے ضروری نہیں کہ مذکورہ بالاقوانین پر عمل پیرا رہے۔ ایسی کائنات کا تصور آسان ہے جس میں حالات و واقعات لمحہ بمحکمی پیش بینی کے بغیر تبدیل ہوتے رہتے ہیں، یا ایسی کائنات جس میں چیزیں ظاہر ہوتی ہوں اور جلد اپنا وجود کو پیش کرنی ہوں۔ طبیعت کا نوبل انعام یافتہ سائنس دان رچارڈ فینین مین (Richard Feynman) تجرب کا اظہار کرتا ہے کہ یہ معنہ ہے کہ ”قدرت کیوں ریاضی کے اصولوں پر کاربندر نظر آتی ہے اور یہ حقیقت کہ کائنات میں قوانین پر کاربندر ہونا ایک تجرب خیز بات ہے۔“ The meaning of it all. Thought of a citizen - scientist, 1998

(Newyork Basic Books, 1998)

۷- ڈی این اے قانون سے خلیے کے طرز عمل کا اظہار: ہر زندہ خلیے میں ڈی آئی سی رائیوز نیوکلک ایڈنامی کیمیاوی مادہ ہوتا ہے۔ یہ چار قسم کے کیمیوں پر مشتمل ہوتا ہے جن کو سائنس دان A.T.G.C کے حروف سے ظاہر کرتے ہیں۔ ہمارے جسم کے ہر خلیے میں ان کیمیوں کی ترتیب ایک جیسی ہوتی ہے۔ ایک انسانی خلیے میں یہ اس طرح ترتیب یافتہ ہوتے ہیں:

CGTGTGACTCGCTCCTGAT.....

ہوتے ہیں۔ تین ملین کیمیوں پر مشتمل ڈی این اے ہر اس خلیے کو ہدایات دیتا ہے جس میں یہ ہوتا ہے، اور خلیہ ان ہدایات پر خصوصی طور پر عمل پیرا ہوتا ہے۔ اس طرح یہ خلیے کی ہدایاتی کتاب ہے۔

قدرتی طور پر سوال پیدا ہوتا ہے کہ ایک نفحے سے غلیبے میں ایسی محیر اعقل شے کیوں ہے؟ پھر یہ بھی کہ اتنی گنجیر معلومات کیوں کر خلیے میں سماں ہوتی ہیں؟ یہ کیجیے سادہ سے کمیے نہیں ہیں بلکہ خصوصی کمیے ہیں جن میں غلیبے اور اس سے مستقبل کے لیے تفصیلی ہدایات پوشیدہ ہیں۔ ان ہدایات کی روشنی میں خلیہ ان خطوط پر ہی پروان چڑھتا ہے جو رفتہ رفتہ خلیے پر واضح ہوتے رہتے ہیں۔ خلیے میں ڈی این اے کے اس نظام کے حوالے سے قدرتی اور حیاتیاتی وجوہات کا اب تک کوئی علم نہیں کہ یہ ہدایات خلیے پر کس طرح اثر انداز ہوتی ہیں اور خلیہ ان پر کس طرح عمل کرتا ہے۔ ان سب کا علم جان جو کھوں کا کام ہے۔

اللہ رب السموات والارض متعلق ذکورہ بالا چند نشانیوں اور ان کے سائنسی حقائق سے متاثر ہو کر بعض دہریے اور بعض سائنس دان بھی اللہ کی طرف رجوع ہوئے ہیں۔ یہ بدیہی حقیقت سب کو جان لینا چاہیے کہ اللہ تعالیٰ کا حقیقی مشاہدہ ناممکن ہے۔ اس کو صرف کائنات میں پھیلی نشانیوں پر صحیح خور و فکر کے ذریعے ہی سمجھا جاسکتا ہے اور اس پر مکمل یقین لانے کے لیے تو آسمانی کتب خصوصاً قرآن حکیم میں بیان کردہ نشانیاں نہایت اہم ہیں اور اس سے بڑھ کر ان انسانوں کی سیرت و کردار سے رہنمائی حاصل کرنا ضروری ہے جو اللہ رب العزت کے متعین کردہ پیغمبر اور اس کے رسول ہیں خصوصاً آخری پیغمبر اور رسول اللہ کی شخصیت اور سیرت کے گھر سے مطلع ہی کے ذریعے ممکن ہے۔
